



खबर संक्षेप



स्वच्छता व जलजन्य रोगों पर निगम सचेत
जगदलपुर। शनिवार सुबह से लगातार हो रही बारिश के बीच महापौर संजय पांडे और निगम की टीम ने विभिन्न वार्डों का दौरा कर जल निकासी व्यवस्थाओं का जायजा लिया। वार्ड भ्रमण के दौरान सूचना मिली कि सिटी ग्राउंड के सामने स्थित विशाल आम का पेड़ धराशायी हो गया है महापौर तत्काल वहां पहुंचे और बाधित यातायात व्यवस्था को दुरुस्त किया। वहीं शहीद पार्क सहित कुछ स्थानों पर जलभराव की सूचना पर पहुंचकर प्रभावित क्षेत्रों का निरीक्षण करते जल निकासी करवाई। इस दौरान एमआईसी सदस्य लक्ष्मण झा, पार्षद कुबेर देवांगन, कर्मचारी हेमंत श्रीवास, अनिल ठाकुर एवं अन्य उपस्थित रहे।

पर्यावरण संरक्षण व स्वच्छता को जीवन का हिस्सा बनाएं



जगदलपुर। जिला सहकारी केन्द्रीय बैंक में सहकारी सप्ताह के अंतर्गत सहकार से सरोकार स्वच्छ गांव, समृद्ध पर्यावरण थीम पर बाबुसैमरा, माडपाल एवं करपावण्ड में पौधरोपण, स्वच्छता अभियान एवं कुषक संगोष्ठी का आयोजन किया गया। पर्यावरण संरक्षण, स्वच्छता जागरूकता और किसान ▶▶ शेष पेज 14 पर

हरिभूमि न्यूज़ ▶▶ बीजापुर

मानसून की पहली ही बारिश ने पुजारीपारा-तुमनार रोड स्थित एक निजी विद्यालय की व्यवस्था की पोल खोल दी है। विद्यालय के बाहर जलभराव की स्थिति देखने को मिली, जिससे विद्यार्थियों के सुरक्षित आवागमन पर सवाल खड़े हो गए हैं। यदि पहली ही बारिश में यह हाल है, तो आगामी दिनों में लगातार होने वाली बारिश के दौरान स्थिति गंभीर होने की आशंका है। जानकारी के अनुसार विद्यालय का संचालन ऐसे भवन में किया जा रहा है, जिसकी छत पर पुरानी सीमेंट शीट लगी हुई है।

सुरक्षा एवं आधारभूत मानकों का पालन किया जाना आवश्यक



सुरक्षा मानकों की जांच करे विभाग

जिला शिक्षा अधिकारी एवं संबंधित विभागों से मांग की गई है कि विद्यालय का तत्काल निरीक्षण कर भवन की सुरक्षा, जल निकासी व्यवस्था, आवश्यक दस्तावेजों एवं विभागीय मानकों की जांच की जाए। यदि जांच में किसी भी प्रकार की अनियमितता या नियमों का उल्लंघन सामने आए तो प्रावधानों के तहत कठोर कार्रवाई की जाए। बच्चों की सुरक्षा सर्वोपरि है।

सुरक्षा विशेषज्ञों के अनुसार किसी भी विद्यालय भवन का सुरक्षित एवं मजबूत होना आवश्यक है। क्योंकि तेज बारिश, आंधी या तूफान की स्थिति में कमजोर संरचना विद्यार्थियों के लिए जोखिम पैदा कर सकती है। ऐसे मामलों में भवन की संरचनात्मक सुरक्षा का परीक्षण किया जाना आवश्यक है। शिक्षा का अधिकार अधिनियम 2009 एवं शिक्षा विभाग द्वारा निर्धारित मानकों के अनुसार प्रत्येक विद्यालय में सुरक्षित भवन, उचित जल निकासी, स्वच्छ परिसर तथा विद्यार्थियों की सुरक्षा सुनिश्चित करना अनिवार्य है। विद्यालय संचालन के लिए निर्धारित ▶▶ शेष पेज 14 पर

पद्मश्री बुधरी ताती ने किया जीवन के संघर्षों व अनुभवों को साझा

बस्तर केवल कर्मस्थली ही नहीं मेरे जीवन का अभिन्न हिस्सा : सुंदरराज

हरिभूमि न्यूज़ ▶▶ जगदलपुर

बस्तर अब मेरी सिर्फ पदस्थापना कर्मस्थल ही नहीं बल्कि मेरे जीवन का अभिन्न हिस्सा बन चुका है, यहां की मिट्टी, समाज और संघर्ष ने मुझे बहुत कुछ सिखाया है यह कहना था स्थानांतरित बस्तर आईजी सुंदरराज पट्टिलिंगम का जो उन्होंने जनजातीय गौरव समाज द्वारा उनके सम्मान में आयोजित नागरिक अलंकरण समारोह के अवसर पर कही। शनिवार को जनजातीय गौरव समाज बस्तर संभाग के तत्वाधान में डॉ श्यामा प्रसाद मुखर्जी सभागार में भव्य आयोजन किया गया था जहां शांति, सुरक्षा और विकास के प्रतीक व नक्सलमुक्त बस्तर के शिल्पकार बने पूर्व आईजी का पारंपरिक व जनजातीय नृत्य की मनमोहक प्रस्तुतियों देकर स्वागत किया गया। इस अवसर



पर बस्तर के पूर्व आईजी को बस्तर संभाग में नक्सल मुक्त अभियान में उनके उल्लेखनीय, साहसिक एवं उत्कृष्ट योगदान के लिए सम्मानित किया गया। कार्यक्रम के दौरान जनजातीय संस्कृति की जीवंत झलक प्रस्तुत करते हुए आकर्षक पारंपरिक नृत्य प्रस्तुतियां दी गईं जिसने उपस्थित जनसमूह का मन मोह लिया। अतिथियों का जनजातीय रीति-रिवाजों एवं पारंपरिक विधिविधान के साथ आत्मीय स्वागत किया गया इस आयोजन में बस्तर की सांस्कृतिक गरिमा और गौरव की विशेष छटा देखने को मिली। कार्यक्रम के मुख्य अतिथि पूर्व आईजी ने अपने अनुभव साझा करते हुए अत्यंत भावुक शब्दों में कहा कि

बस्तर अब केवल मेरी पदस्थापना का स्थान नहीं, बल्कि मेरे जीवन का एक अभिन्न अंग बन गया है। उन्होंने कहा कि यहां की मिट्टी, यहां के जनजातीय समाज की सादगी, अपनापन और संघर्षशीलता ने उनके जीवन को गहराई से प्रभावित किया है। बस्तर में बिताया गया हर पल उनके लिए सीख, सेवा और समर्पण का प्रतीक रहा है। उन्होंने कहा कि नक्सलमुक्त बस्तर का सपना केवल सुरक्षा बलों का नहीं, बल्कि यहां के आम नागरिकों, जनजातीय समाज और प्रशासन के सामूहिक विश्वास और प्रयासों का परिणाम है। बस्तर की जनता ने जिस साहस और सहयोग का परिचय दिया, वह हमेशा उनके हृदय में अंकित रहेगा। उन्होंने विश्वास व्यक्त किया कि बस्तर शांति, विकास और समृद्धि की नई ऊंचाइयों को छुएगा और आने वाली पीढ़ियां एक सुरक्षित एवं सशक्त बस्तर का निर्माण करेंगी। कार्यक्रम में स्वागत उद्घोषण जनजातीय गौरव समाज के संभागीय अध्यक्ष तुल्लुराम कश्यप व आभार प्रदर्शन जिलाध्यक्ष संतोष नाग ने किया। इस अवसर पर विशेष ▶▶ शेष पेज 14 पर

संगठन को सशक्त बनाने एल्टरनेट करें काम : पांडेय

जगदलपुर। नगर पालिक निगम व नगर पंचायत बस्तर में नव मनोनीत पार्षदों एल्टरनेट ने शुक्रवार को जिला कार्यालय में संगठन के वरिष्ठों से मीट की और आभार व्यक्त किया। जिला अध्यक्ष वेदप्रकाश पाण्डेय ने सभी मनोनीत पार्षदों को शुभकामनाएं दी एवं जनहित के कार्यों में अग्रणी रहते हुये संगठन को सशक्त बनाने नव दायित्व का निर्वहन पूरी जिम्मेदारी से करने कहा। मनोनीत पार्षदों में राजेश श्रीवास्तव, ▶▶ शेष पेज 14 पर



अग्रसेन प्रा. आई.टी.आई

ITI KANKER

Affiliated By : N.C.V.T & D.G.E.T.
New Delhi (Govt. of India)

भारतीय सेना में कार्यरत/ भूतपूर्व सैनिकों के परिवार एवं दिव्यांग छात्र-छात्राओं के लिए संपूर्ण फीस में 25 % की छूट

REGISTRATION OPEN

ELECTRICIAN 2 Year (10th Pass)

गढ़ पिछवाड़ी रोड, कांकेर, (छ.ग.)

89595-93930 • 89595-44444



डॉ. हिमांशु द्विवेदी
(प्रधान संपादक)
हरिभूमि, आईएनएच



श्री विनय कुमार लंगेह
कलेक्टर-महासमुंद



श्री प्रभात सिंह
एसपी-महासमुंद



श्री मयंक पाण्डेय
वनमंडलाधिकारी-महासमुंद



मा. दयालदास बघेल
मंत्री, छ.ग.शासन



मा. रूपकुमारी चौधरी
सांसद, महासमुंद लोकसभा क्षेत्र

जिला संवाद 2026

महासमुंद

छत्तीसगढ़ सरकार के दो वर्ष

पूर्ण होने पर जिले के विकास में कारगर हो रही योजनाओं, विकास कार्यों एवं समस्याओं पर विस्तार से चर्चा एवं मंथन एक मंच पर

कार्यक्रम दिनांक - 5 जुलाई रविवार, शाम- 4 बजे से

स्थान:- अम्बेडकर भवन, संजय कानन के पास बागबाहुरा रोड, महासमुंद



Supported by



डॉ. अश्विनी कुलकर्णी
अध्यक्ष, आईएनए-महासमुंद



श्री पारस राम
अध्यक्ष, राईस मिल एसोसिएशन-महासमुंद



श्री जितेंद्र कुमार
आरंभ पब्लिक स्कूल (एपीएस) स्कूल-महासमुंद



श्री जितेंद्र कुमार
अध्यक्ष बिल्डिंग इंस्टीट्यूट एसोसिएशन-महासमुंद

मां डिजीटल एक्सपर्ट ECG एवं पैथोलॉजी सर्विसेस

इस महत्वपूर्ण अवसर पर आपकी गरिमामयी उपस्थिति महासमुंद के विकास को सुनिश्चित करेगी

खबर संक्षेप

मुख्यमंत्री का पुतला दहन कर जताया विरोध



जगदलपुर। बस्तर जिला कांग्रेस शहर अध्यक्ष सुशील मौर्य के नेतृत्व में पदाधिकारी व कार्यकर्ताओं ने आज राज्य सरकार द्वारा ग्राम नकटी के 85 घरों को तोड़-फोड़ कर वषाकाल में परिवारों को बेघर किये जाने के विरोध में एवं ग्रामवासियों को उचित न्याय दिलाने की मांग को लेकर मुख्यमंत्री का पुतला दहन किया।

संजीव बने एल्डरमैन

कार्यकर्ताओं में खुशी

किरंदुल। छत्तीसगढ़ शासन के नगरीय प्रशासन एवं विकास विभाग ने बस्तर संभाग के नगरीय निकायों में एल्डरमैन (मनोनीत पार्षद) की नियुक्ति का आदेश जारी कर दिया है। इसी क्रम में नगर पालिका परिषद किरंदुल के लिए संजीव दास को

एल्डरमैन नियुक्त किया गया है। उनकी नियुक्ति से भाजपा कार्यकर्ताओं और स्थानीय नागरिकों में खुशी का माहौल है। शासन ने नगर पालिका परिषद किरंदुल के लिए कुल पांच एल्डरमैन मनोनीत किए गए हैं। इनमें संजीव दास, शेख नजमुल हक, जोशना सवाई, सुनीता साहू और पी. श्रीनू को जिम्मेदारी सौंपी गई है। शासन का यह आदेश तत्काल प्रभाव से लागू हो गया है। संजीव दास लंबे समय से संगठन में सक्रिय रहे हैं। उन्होंने वर्ष 1998 में छात्र राजनीति की शुरुआत अखिल भारतीय विद्यार्थी परिषद से की। वर्ष 2000 में वे सचिव बने। इसके बाद भारतीय जनता युवा मोर्चा में जिला मंत्री, जिला उपाध्यक्ष, एवं आई टी सेल के संयोजक रहे। साथ ही अरविंद महाविद्यालय में युवा सांसद प्रतिनिधि की जिम्मेदारी भी निभाई।

सिवयूरिटी गार्ड से मारपीट करने वालों के खिलाफ कार्रवाई की मांग

हरिभूमि न्यूज ►► जगदलपुर

एक जुलाई की रात विशाल मेगा मार्ट एवं वर्मीस बिल्डर्स में कार्यरत बुजुर्ग सुरक्षकर्मी नंददुलाल डे के साथ कथित रूप से हुई बेरहमी से मारपीट के मामले में बंगाली समाज ने आरोपियों के

- बंगाली समाज ने एसपी को ज्ञापन देकर कहा जमानत पर रिहा करना नाकाफी

विरुद्ध कड़ी कानूनी कार्रवाई की मांग करते हुए एसपी को ज्ञापन दिया है। शनिवार को बंगाली समाज के प्रतिनिधिमंडल ने एसपी दफ्तर पहुंचकर एसपी की गैरमौजूदगी में एएसपी मोहेश्वा नाग को ज्ञापन सौंपते हुए मामले की निष्पक्ष एवं गंभीर जांच कर आरोपियों के विरुद्ध गैर-जमानती धाराएं जोड़ने की मांग की। ज्ञापन में कहा गया है कि इस मामले में आरोपी शुभम मोदी एवं आदित्य मोदी के विरुद्ध वर्तमान में

निवर्तमान एवं नव पदस्थ आईजी का हुआ सम्मान



हरिभूमि न्यूज ►► जगदलपुर

बस्तर कमिश्नर डोमन सिंह की अध्यक्षता में शुक्रवार को कलेक्टर कार्यालय में संभाग स्तरीय समीक्षा बैठक आयोजित की गई। बैठक में सभी सात जिलों के कलेक्टर, पुलिस अधीक्षक, जिला पंचायत के मुख्य कार्यपालन अधिकारी तथा वन मंडलाधिकारी शामिल हुए। बैठक की शुरुआत में निवर्तमान आईजी एवं नव पदस्थ आईजी का पुष्पगुच्छ भेंटकर

पर्यावरण संतुलन, भू-क्षरण को रोकने और जैव विविधता को बढ़ाने पौधारोपण

हरिभूमि न्यूज ►► जगदलपुर

बस्तर जिले के दरभा के पहाड़ों और वन क्षेत्रों में पर्यावरण संतुलन, भू-क्षरण को रोकने और जैव विविधता को बढ़ाने के लिए वन विभाग द्वारा बरगद और पीपल जैसे विशाल और छायादार पौधों का रोपण किया जा रहा है। बरगद और पीपल

- पक्षियों, गिलहरियों और कई जीवों का प्राकृतिक आश्रय स्थल बरगद व पीपल

पर्यावरण को शुद्ध करने और भारी मात्रा में ऑक्सीजन उत्सर्जित करने वाले सबसे महत्वपूर्ण विरासत वृक्ष हैं। पर्यावरण संतुलन और धार्मिक आस्था के दृष्टिकोण से वन विभाग द्वारा बरगद एवं पीपल के पौधों का रोपण बड़े पैमाने पर किया जा रहा है। इन पेड़ों का पारिस्थितिकी तंत्र में बड़ा



योगदान है, क्योंकि ये पक्षियों, गिलहरियों और कई जीवों का प्राकृतिक आश्रय स्थल होते हैं। भारतीय संस्कृति और ग्रामीण अंचल में बरगद और पीपल के पेड़ों को अत्यधिक पवित्र और पूजनीय माना जाता है। ग्रामीणों की इनमें गहरी आस्था है क्योंकि ये वृक्ष न केवल धार्मिक मान्यताओं

और त्रिदेवों के वास का प्रतीक हैं, बल्कि पर्यावरण संतुलन और सामुदायिक जीवन का भी मुख्य केंद्र हैं। ग्रामीण मान्यताओं के अनुसार, पीपल के पेड़ की जड़ों में ब्रह्मा, तने में भगवान विष्णु और शाखाओं-पत्तों में भगवान शिव का निवास माना जाता है। वहीं बरगद के पेड़ को अमरता और त्रिदेवों

स्कूल में बाउंड्रीवाल व शौचालय नहीं, बच्चों की सुरक्षा खतरे में

हरिभूमि न्यूज ►► घाटलोहंगा

बस्तर विकासखंड अंतर्गत ग्राम पंचायत घाटलोहंगा के खासपारा स्थित प्राथमिक शाला में बाउंड्रीवाल नहीं होने से स्कूली बच्चों की सुरक्षा खतरे में है। विद्यालय मुख्य सड़क से लगा होने के कारण बच्चे स्कूल से बाहर निकलते ही सीधे सड़क पर पहुंच जाते हैं, जिससे हर समय दुर्घटना की आशंका बनी

- जर्जर सड़क बनी परेशानी का कारण

रहती है। वहीं घाटलोहंगा से जुड़े प्रधानमंत्री ग्राम सड़क योजना का मार्ग भी पूरी तरह जर्जर हो चुका है। विद्यालय के सामने स्थित चौक में बड़े-बड़े गड्ढे और कीचड़ जमा होने से बच्चों का सड़क पार करना जोखिम भरा हो गया है। इस मार्ग पर ट्रकों, अन्य भारी वाहनों और दोपहिया वाहनों की लगातार आवाजाही रहती है। ऐसे में विद्यालय के सामने बच्चों की सुरक्षा के लिए कई बार शिक्षकों को स्वयं सड़क किनारे खड़े होकर निगरानी करनी



पड़ती है, ताकि कोई अग्रिय घटना न हो। इसी मार्ग पर प्राथमिक शाला, पूर्व माध्यमिक शाला, बालक छात्रावास तथा शासकीय उच्चतर माध्यमिक विद्यालय संचालित हैं। प्रतिदिन कवि असना, टिकरा लोहंगा सहित आसपास के कई गांवों के सैकड़ों छात्र-छात्राएं साइकिल और पैदल इसी सड़क से विद्यालय पहुंचते हैं। विद्यालय के सामने बने गहरे गड्ढों और कीचड़ के कारण कई राहगीर, स्कूली बच्चे और ग्रामीण फिसलकर चोटिल हो चुके हैं। बरसात के मौसम में

स्थिति और भी गंभीर हो जाती है, जिससे किसी बड़ी दुर्घटना की आशंका बनी रहती है। ग्रामीणों के अनुसार क्षेत्र के अधिकांश प्राथमिक विद्यालयों में शौचालय की समुचित व्यवस्था भी नहीं है। कई स्कूलों में शौचालय भवन तो बना है, लेकिन सेंटिक टैंक नहीं होने के कारण उसका उपयोग नहीं हो पा रहा है। इससे छात्र-छात्राओं, विशेषकर बालिकाओं, को भारी परेशानियों का सामना करना पड़ रहा है। वहीं प्रधानमंत्री ग्राम सड़क योजना के अधिकारियों से सड़क की जर्जर स्थिति

का प्रतीक माना जाता है। बरगद के पेड़ (वट वृक्ष) को अखंड सौभाग्य का प्रतीक माना जाता है। ग्रामीण क्षेत्रों में महिलाएं अपने पतियों की लंबी आयु और सुख-समृद्धि के लिए 'वट सावित्री' के दिन बरगद के पेड़ की विधिवत पूजा और परिक्रमा करती हैं।वन परिक्षेत्र दरभा के अन्तर्गत डीपीएफ 1306 बिसपुर सर्कल में को 10 हेक्टर क्षेत्र में बरगद एवं पीपल पौधा का रोपण कार्य चालू किया गया।

पेड़ों को सहेजना नैतिक जिम्मेदारी

चित्रकोट के एसडीओ एसडी नाग ने बताया कि प्रकृति ने हमें सब कुछ दिया है, इसे सहेजकर रखना हमारी नैतिक जिम्मेदारी है। पर्यावरण के बिना मनुष्य के जीवन की कल्पना भी नहीं की जा सकती। इसलिए हम सब एकजुट होकर पर्यावरण

के सुधार के लिए प्रयास करें। उप वन मंडलाधिकारी एसडी नाग एवं परिक्षेत्र अधिकारी दरभा और बिसपुर सर्कल के अधिकारी, कर्मचारी उपस्थित रहकर रोपण कार्य चालू किया गया।

बच्चों की तरह पेड़ों को संरक्षित करें

वन मंडलाधिकारी उत्तम कुमार गुप्ता ने बताया कि पर्यावरण संरक्षण का उतना ही महत्व है जितना मानव जीवन का है। पर्यावरण संरक्षण के लिए हर व्यक्ति को प्रकृति के बीच जीवन-यापन की परंपरा का निर्वहन करना चाहिए। इसके लिए हमें अधिक से अधिक पेड़ लगाने चाहिए और पेड़ों की रक्षा वैसे ही करनी चाहिए जैसे हम अपने बच्चों की करते हैं। किसी भी पेड़ लगाने से ज्यादा उसको जीवित रखना हमारी जिम्मेदारी है।

मानव जीवन में एक पौधे लगाएं

वन विभाग जगदलपुर वृत्त की सीसीएफ सुश्री स्टालीने मंडली ने कहा कि विभाग की ओर से मां के नाम पर एक पेड़ लगाने का सिलसिला चलाया जा रहा है। हर व्यक्ति अपने जन्मदिन, माता-पिता के जन्मदिन पर एक पेड़ अवश्य लगाये और जीवित रखें। मानव जीवन के लिए एक पेड़ लगाना बहुत ही महान काम है। एक पेड़ मां के समान है, जैसे मां अपने बच्चों को सजाती एवं संभालती है, भोजन कराती है, ठीक उसी तरह एक पेड़ शुद्ध हवा देता है, जिससे हम आज खुली सांस ले पा रहे हैं। इसलिए कहा कि अपने मानव जीवन में एक पौधे लगाएं और उसे पेड़ बनते तक देखभाल करें।

कर्मियों के अधिकारों की रक्षा पर संगठित संघर्ष का संकल्प

हरिभूमि न्यूज ►► जगदलपुर

बिजली कर्मचारी महासंघ द्वारा घोषित चरणबद्ध आंदोलन के द्वितीय चरण के अंतर्गत जगदलपुर प्रवास के दौरान महासंघ के प्रतिनिधिमंडल ने जगदलपुर क्षेत्र के कार्यपालक निदेशक को कर्मचारियों की विभिन्न लंबित एवं न्यायोचित मांगों के संबंध में ज्ञापन सौंपा। इस अवसर पर अखिल भारतीय मंत्री एवं विद्युत प्रभारी, भारतीय मजदूर संघ राधेश्याम जायसवाल, प्रदेश महामंत्री, छत्तीसगढ़ बिजली कर्मचारी संघ-महासंघ नवरतन बरेठ,

- महासंघ ने लंबित व न्यायोचित मांगों पर ईडी को सौंपा ज्ञापन

अपना पूर्ण समर्थन एवं सहयोग प्रदान किया। कार्यक्रम में कार्यालयीन कर्मचारी संघ के अध्यक्ष गगनराज हिरवानी, महामंत्री धर्मेष्ट कुमार देवांगन, कोषाध्यक्ष योगेंद्र कश्यप, उपाध्यक्ष मनोज कुमार गुप्ता, उप महामंत्री हेमेश्वर कुमार पोया, प्रचार मंत्री गुलाब सिंह देवांगन सहित संघ के अन्य पदाधिकारी एवं सदस्य बड़ी संख्या में शामिल रहे। सभी ने कर्मचारियों की न्यायोचित मांगों के समर्थन में आगामी आंदोलन के प्रत्येक चरण में सक्रिय सहयोग देने का भरोसा दिलाया। महासंघ के पदाधिकारियों ने कहा कि कर्मचारियों की वर्षों से लंबित न्यायसंगत मांगों की लगातार उपेक्षा की जा रही है। यदि शीघ्र



सकारात्मक निर्णय नहीं लिया गया तो महासंघ द्वारा घोषित चरणबद्ध आंदोलन निष्पत्ति कार्यक्रम के अनुसार जारी रहेगा तथा 17 अगस्त से प्रस्तावित अनिश्चितकालीन कामबंद हड़ताल को सफल बनाया जाएगा, जिसकी सम्पूर्ण जिम्मेदारी प्रबंधन की होगी। ज्ञापन सौंपने के दौरान उपस्थित कर्मचारियों ने एकजुटता का परिचय देते हुए कर्मचारियों के अधिकारों की रक्षा के लिए संगठित संघर्ष का संकल्प दोहराया।

लंबित मांगों के निराकरण की मांग

ज्ञापन में कर्मचारियों के हितों से संबंधित प्रमुख मांगों को प्रमुखता से उठाया गया, जिनमें पुरानी पेंशन योजना की बहाली, तृतीय एवं चतुर्थ श्रेणी के रिक्त पदों पर नियमित भर्ती, संविदा कर्मचारियों के लिए स्पष्ट सेवा नीति, तकनीकी कर्मचारियों की वेतन एवं भत्तों की विसंगतियों का निराकरण, मैदानी कर्मचारियों को कार्य की प्रकृति के अनुरूप सुविधाएं एवं भत्ते, उत्पादन इकाइयों में सुरक्षा संबंधी आवश्यक पदों पर भर्ती तथा नवविद्युतीकृत एवं विस्तारित परियोजनाओं के लिए पर्याप्त तकनीकी एवं गैर-तकनीकी कर्मचारियों की नियमित नियुक्ति सहित अन्य लंबित मांगों का शीघ्र निराकरण करने की मांग की गई।

वन महोत्सव में सीआरपीएफ ने लगाए पौधे



हरिभूमि न्यूज ►► कोटा

इंजरम में स्थित राम मंदिर परिसर में सीआरपीएफ 219 बटालियन ने राष्ट्रव्यापी वन महोत्सव सप्ताह के अवसर पर वृक्षारोपण कार्यक्रम का आयोजन किया। सीआरपीएफ डीआईजी राजेश पांडे कोटा रेंज के

- राम मंदिर परिसर में बटालियन ने आयोजित की रोपण कार्यक्रम

मार्गदर्शन में कमांडेंट पार्थ सारथी घोष ने पर्यावरण संरक्षण एवं हरित आवरण को बढ़ावा देने के उद्देश्य से वृक्षारोपण कार्यक्रम का आयोजन किया गया। इस अवसर पर कमांडेंट ने अपने अधिनस्थ अधिकारी अनुराग राज, कानाराम चौधरी तथा श्रीमती डॉ. महासमुद्रम सुप्रिया अन्य

अधिकारियों एवं जवानों के साथ मिलकर वृक्षारोपण किया तथा पर्यावरण संरक्षण के प्रति अपनी प्रतिबद्धता व्यक्त की। कार्यक्रम को संबोधित करते हुए कमांडेंट 219 बटालियन ने पर्यावरण संरक्षण, प्राकृतिक संसाधनों के संवर्धन तथा पारिस्थितिक संतुलन बनाए रखने में वृक्षों की महत्वपूर्ण भूमिका पर प्रकाश डाला। उन्होंने सभी कर्मिकों तथा स्थानीय ग्रामीणों, विशेषकर युवाओं से लगाए गए पौधों की नियमित देखभाल करने तथा उन्हें सुरक्षित रखकर एक हरित एवं स्वच्छ पर्यावरण के निर्माण में सक्रिय योगदान देने का आह्वान किया।

ज्ञात हो कि वन महोत्सव भारत का वार्षिक राष्ट्रव्यापी वृक्षारोपण

अभियान है। जिसे प्रत्येक वर्ष 1 जुलाई से 7 जुलाई तक मनाया जाता है। वर्षा ऋतु के आगमन के साथ आयोजित होने वाला यह अभियान नागरिकों को अधिक से अधिक वृक्ष लगाने, जैव विविधता के संरक्षण तथा वनों की कटाई पर नियंत्रण हेतु प्रेरित करता है। इस वृक्षारोपण कार्यक्रम में 219वीं बटालियन सीआरपीएफ के अधिकारियों, जवानों तथा ग्राम वासियों ने उत्साहपूर्वक भाग लिया। कार्यक्रम के अंत में उपस्थित सभी प्रतिभागियों तथा स्थानीय ग्रामीणों ने लगाए गए पौधों की नियमित देखभाल करने तथा उन्हें सुरक्षित एवं संरक्षित रखने का संकल्प लिया, जिससे आने वाली पीढ़ियों के लिए एक हरित एवं स्वस्थ पर्यावरण सुनिश्चित किया जा सके।

फाल्ट, ट्रिपिंग समय पर निराकरण नहीं हो रहा प्यूज काल, उपभोक्ता परेशान

हरिभूमि न्यूज ►► जगदलपुर

विद्युत वितरण कंपनी कर्मचारियों की कमी से जूझ रहा है। शहर के धरमपुरा जोन की बिजली वितरण व्यवस्था भी सीमित कर्मचारियों के भरोसे संचालित हो रही है। वर्तमान में धरमपुरा जोन में 15 किलोमीटर लंबी बिजली लाइन और 19 हजार उपभोक्ताओं की देखरेख के लिए केवल एक कनिष्ठ अभियंता (जेई) और दो लाइनमेन का होना अत्यधिक असंतुलित है। यह स्थिति कर्मचारियों पर अत्यधिक कार्यभार और क्षेत्र में बिजली की लगातार शिकायतों (फाल्ट, ट्रिपिंग) में परेशानियों का सामना पड़ रहा है। अधिकारी, कर्मचारियों की भारी कमी और लंबी लाइनों के कारण प्यूज कॉल में देरी एक गंभीर समस्या है। एक अपात स्थिति या तूफान के समय इन दो लाइनमेन के लिए पूरी लाइन को दुरुस्त करने में समय अधिक हो जाता है। एक हिस्से में फॉल्ट आता है, तो पूरे क्षेत्र की बत्ती गुल होने पर उसे ठीक करने में लंबा समय लग सकता है, क्योंकि मरम्मत दल को दूसरे छोर तक पहुंचने में समय



लगता है। लगातार काम करने और भारी दबाव के कारण कर्मचारियों की मानसिक और शारीरिक क्षमता पर असर पड़ता है। कंपनी जगदलपुर (शहरीय) संभाग के कार्यपालन अभियंता एनआर भगत ने बताया कि प्यूज कॉल सुधारने का प्रयास किया जा रहा है।

पदस्थापना शीघ्र की जाएगी

विद्युत कंपनी जगदलपुर वृत्त के अधीक्षण अभियंता केव्ही मैथ्यू ने बताया कि धरमपुरा जोन में रिकत सहायक, कनिष्ठ अभियंताओं की पदस्थापना शीघ्र ही करने का प्रयास किया जा रहा है। इसके लिए उच्चअधिकारियों चर्चा की जा रही है।

online Booking-www.tripuryatra.com

स्त्रीपरमात्र 9,500/-

सुनहरा अवसर

सकपुर, उत्तरापुर, राहदोल से होकर

स्पेशल ट्रेन

22 से 28 अक्टूबर 2026 (7 दिन)

द्वारकाधीश धाम यात्रा

श्री द्वारकाधीश, श्री द्वारकाधेट, श्री सोमनाथ, श्री भागेश्वर ज्योतिर्लिंग, उज्जैन (श्री महाकालेश्वर)

ऑफर राशि: **स्त्री 9,500/-**, 3 एसी-16,500/-, 2 एसी 22,500/- (+5% GST)

Since-2007

श्री त्रिपुर तीर्थ यात्रा सेवा समिति

RAPUR, D-36 Sector-4, Karam Vihar, NERAB, Shop No. 391, 392, 393 S.S. Plaza Power House Road

संपर्क करें:-7354 411411